



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை அதிவிசேஷமானது

අංක 2216/8 - 2021 පෙරෙවාරි මස 23 වැනි අඟරුවාදා - 2021.02.23

2216/8 ஆம் இலக்கம் - 2021 ஆம் ஆண்டு பெப்ரவரி மாதம் 23 ஆந் திகதி செவ்வாய்க்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

அரசாங்க அறிவித்தல்கள்

ச. வ. - பி. 13/1978 (III)

இலங்கைச் சனநாயக சோசலிசக் குடியரசின் அரசியலமைப்பு

மேன்முறையீட்டு நீதிமன்ற விதிகள்

இலங்கைச் சனநாயக சோசலிசக் குடியரசின் அரசியலமைப்பினது 136 ஆம் உறுப்புரையின் கீழ் பிரதம நீதியரசரினாலும் அவ்வுறுப்புரையின் கீழ் அவரினால் பெயர்குறித்து நியமிக்கப்பட்ட உயர் நீதிமன்றத்தின் ஏனைய நீதிபதிகளினாலும் ஆக்கப்பட்ட விதிகள்.

ஜயந்த ஜயசூரிய,
பிரதம நீதியரசர்.

பி. பீ. அளுவிஹார,
உயர் நீதிமன்ற நீதிபதி.

பீ. பத்மன் சூரசேன,
உயர் நீதிமன்ற நீதிபதி.

யசந்த கோதாக்கொட,
உயர் நீதிமன்ற நீதிபதி.

கொழும்பு,
2021, பெப்ரவரி 22.

1A - G 33796 — 30 (2021/02)

இவ் அதி விசேட வர்த்தமானியை www.documents.gov.lk என்னும் இணையத்தளத்திலிருந்து பதிவிறக்கம் செய்ய முடியும்.



விதிகள்

1. இவ்விதிகள் 2021 ஆம் ஆண்டின் மேன்முறையீட்டு நீதிமன்ற (இலத்திரனியல் கோப்பிடுதல் மற்றும் அவசர எண்ணிமை மாயக் கேட்புக்கள்) (விசேட ஏற்பாடுகள்) விதிகள் என எடுத்துக்காட்டப்படலாம் என்பதுடன், 2021 ஆம் ஆண்டு மாச்சு மாதம் 1 ஆந் திகதியிலிருந்து நடைமுறைக்கு வருதலும் வேண்டும்.

2. (இதனகத்துப் பின்னர் “ஏலவேயுள்ள விதிகள்” எனக் குறிப்பிடு செய்யப்படுபவையும்) காலத்துக்குக் காலம் திருத்தப்பட்டவாறான 1991, சனவரி 15 ஆந் திகதிய 645/4 ஆம் இலக்க அதிவிசேட வர்த்தமானியில் வெளியிடப்பட்ட 1990 ஆம் ஆண்டின் மேன்முறையீட்டு நீதிமன்ற (மேன்முறையீட்டு நடவடிக்கை முறை) விதிகள் மற்றும் 1989, மாச்சு 13 ஆந் திகதிய 549/6 ஆம் இலக்க அதிவிசேட வர்த்தமானியில் வெளியிடப்பட்ட 1988 ஆம் ஆண்டின் மேன்முறையீட்டு நீதிமன்ற (அரசியலமைப்பின் 154௭ என்னும் உறுப்புரையின் பிரகாரம் தாபிக்கப்பட்ட மேல் நீதிமன்றங்களிலிருந்தான மேன்முறையீடுகளுக்கான நடவடிக்கை முறை) விதிகளினதும் மேன்முறையீட்டு நீதிமன்றத்தில் விண்ணப்பங்கள் மற்றும் மேன்முறையீடுகளுக்கு ஏற்புடையற்பாலதான ஏதேனும் எழுத்திலான வேறு சட்டத்தினதும் ஏற்பாடுகளினது பொதுமைக்குப் பங்கமின்றி, இவ்விதிகள்-

(அ) விண்ணப்பங்களையும், மேன்முறையீடுகளையும், பிரேரணைகளையும் மற்றும் அத்தகைய விண்ணப்பங்களும் மேன்முறையீடுகளும் தொடர்பான ஏனைய ஆவணங்களையும் மேன்முறையீட்டு நீதிமன்றத்தில் இலத்திரனியல் முறையில் கோப்பிடுதலுக்கும் ; அத்துடன்

(ஆ) 3 ஆம் விதியின் நியதிகளின்படி அவசரமானவையெனக் கருதப்படுபவையும், இவ்விதிகள் மற்றும் ஏலவேயுள்ள விதிகள் உட்பட ஏதேனும் எழுத்திலான சட்டத்தின்கீழ் கோப்பிடப்பட்டவையுமான விண்ணப்பங்கள், மேன்முறையீடுகள் மற்றும் பிரேரணைகள் தொடர்பாக மேன்முறையீட்டு நீதிமன்றத்தினால் அவசர எண்ணிமை மாயக் கேட்புக்கள் நடாத்தப்படுதலுக்கும்,

ஏற்புடையனவாதல் வேண்டும்.

3. இவ்விதிகள் மற்றும் ஏலவேயுள்ள விதிகள் உட்பட ஏதேனும் எழுத்திலான சட்டத்தின்கீழ் கோப்பிடப்பட்ட ஒரு விண்ணப்பம், மேன்முறையீடு அல்லது ஒரு பிரேரணை, மேன்முறையீட்டு நீதிமன்றத்தின் சுற்றாடலினுள் தேசியப் பாதுகாப்பு, பொது மக்களின் காப்பு அல்லது ஒழுங்கமைதி மற்றும் பாதுகாப்பு என்பவற்றுக்குப் பங்கம் விளைவிக்கக்கூடிய ஏதேனும் காரணத்தினால் மரபுமுறையான பௌதீகக் கேட்புக்களை நடாத்துவதற்கான இயலாமையையும் மற்றும் மேற்கூறப்பட்ட இயலாமையின்போது அவசரமான விடயங்களில் மேன்முறையீட்டு நீதிமன்றத்தினால் சுமுகமானதும் இடையிடில்லாததுமான நீதி நிருவாகத்தைக் கிடைக்கக்கூடியதாக்குவதற்கான தேவையையும் கருத்திற்கொண்டு, அத்தகைய விண்ணப்பம், மேன்முறையீடு அல்லது பிரேரணை, இவ்விதிகளின் நியதிகளின்படி (இதனகத்துப் பின்னர் “எண்ணிமைக் கேட்பு” எனக் குறிப்பிடு செய்யப்படும்) அவசர எண்ணிமை மாயக் கேட்பொன்றைத் தேவைப்படுத்துகின்றதென மேன்முறையீட்டு நீதிமன்றத் தலைவரினால் அதற்கெனப் பெயர்குறித்து நியமிக்கப்பட்ட மேன்முறையீட்டு நீதிமன்ற நீதிபதி கருதினால், அவசரமானதெனக் கருதப்படுதல் வேண்டும்.

4. (1) மேன்முறையீட்டு நீதிமன்றத்தில் விண்ணப்பமொன்றை அல்லது மேன்முறையீடொன்றை இலத்திரனியல் முறையில் கோப்பிடுவதற்கு உட்கருதுகின்ற ஆளொருவர், அல்லது ஏலவேயுள்ள விதிகள் உட்பட ஏதேனும் எழுத்திலான சட்டத்தின்கீழ் மேன்முறையீட்டு நீதிமன்றத்தில் ஏலவே கோப்பிடப்பட்ட ஒரு விண்ணப்பம் அல்லது மேன்முறையீடு தொடர்பான ஏனைய ஆவணங்களை மேன்முறையீட்டு நீதிமன்றத்தில் இலத்திரனியல் முறையில் கோப்பிடுவதற்கு உட்கருதுகின்ற அத்தகைய விண்ணப்பத்துக்கான அல்லது மேன்முறையீட்டுக்கான திறத்தவரொருவர், தாமாகவோ அல்லது அவரது சார்பில் செயலாற்றுகின்ற ஒரு சட்டத்தரணியினூடாகவோ (இதனகத்துப் பின்னர் “பதிவாளர்” எனக் குறிப்பிடு செய்யப்படும்) மேன்முறையீட்டு நீதிமன்றப் பதிவாளருக்கு விண்ணப்பத்தை, மேன்முறையீட்டை அல்லது ஏனைய ஆவணங்களை மேன்முறையீட்டு நீதிமன்றத் தலைவருக்கும் மேன்முறையீட்டு நீதிமன்றத்தின் ஏனைய நீதிபதிகளுக்கும் எடுத்துரைக்கின்ற பிரேரணையொன்றுடன் சேர்த்து இலத்திரனியல் அஞ்சலினூடாகச் சமர்ப்பிக்கலாம்.

(2) (அ) எண்ணிமைக் கேட்பொன்றை நடாத்துவதற்கு நாடுகின்ற மேன்முறையீட்டு நீதிமன்றத்திலான ஏதேனும் வழக்குக்கான அல்லது விடயத்துக்கான விண்ணப்பகாரர் ஒருவர், மேன்முறையீட்டாளர் ஒருவர் அல்லது (இதனகத்துப் பின்னர் “திறத்தவர்” எனக் குறிப்பிடு செய்யப்படுகின்றவரான) வேறு திறத்தவர் ஒருவர், தாமாகவோ அல்லது அவரது சார்பில் செயலாற்றுகின்ற ஒரு சட்டத்தரணியினூடாகவோ, உபவிதி (1) இல் குறித்துரைக்கப்பட்டவாறாகப் பிரேரணையொன்றை இலத்திரனியல் முறையில் கோப்பிடுதல் வேண்டும்.

5. (1) தனியறையில் அமர்ச்சுள்ள மேன்முறையீட்டு நீதிமன்றத் தலைவரினால் அதற்கெனப் பெயர்க்குறிக்கப்பட்ட மேன்முறையீட்டு நீதிமன்ற நீதிபதியொருவர் 4 ஆம் விதியின்சீழ் மேன்முறையீட்டு நீதிமன்றத்தில் இலத்திரனியல் முறையில் கோப்பிடப்பட்ட பிரேரணைகளை மற்றும் அவசியமானவிடத்து, அவற்றோடு கோப்பிடப்பட்ட விண்ணப்பங்களை, மேன்முறையீடுகளை அல்லது ஏனைய ஆவணங்களைக் கவனத்துட்கொள்ளுதல் வேண்டுமென்பதுடன் அத்தகைய விண்ணப்பங்கள், மேன்முறையீடுகள் அல்லது பிரேரணைகள் எண்ணிமைக் கேட்புக்காக எடுக்கப்படுதல் வேண்டுமாவென்பது பற்றி முடிவு செய்தலும் வேண்டும்.

(2) மேன்முறையீட்டு நீதிமன்றத்தில் இலத்திரனியல் முறையில் கோப்பிடப்பட்ட ஏதேனும் பிரேரணை தொடர்பான விடயம் 3 ஆம் விதியின் கருத்துக்குட்பட்ட அவசரமானதாகவுள்ளதென்றும் அத்தகைய விடயத்தை எண்ணிமைக் கேட்பொன்றுக்காக ஆற்றுப்படுத்துவது உசிதமானதாகவுள்ளதென்றும் அத்தகைய நீதிபதியின் திருப்திக்குத் தோன்றுமிடத்து, அத்தகைய விடயம் தொடர்பான எண்ணிமைக் கேட்பொன்றுக்கு ஒழுங்கேற்பாடு செய்யும்படி அவர் தோதான பணிப்பொன்றைப் பதிவாளருக்கு விடுத்தல் வேண்டும்.

(3) எண்ணிமைக் கேட்பொன்றுக்கான ஒழுங்கேற்பாடுகளைச் செய்வதற்கென 6 ஆம் விதியிற் குறித்துரைக்கப்பட்ட ஏற்பாடுகளுக்கு இணங்கியொழுகுவது பதிவாளரின் கடமையாதல் வேண்டும்.

6. (1) பதிவாளரானவர், திறத்தவரை அல்லது திறத்தவரினால் பெயர்குறித்து நியமிக்கப்பட்டுள்ள சட்டத்தரணியை-

(அ) இலத்திரனியல் கோப்பிடுதல் மற்றும் எண்ணிமைக் கேட்புத் தொடர்பில் ஏற்புடையற்பாலனவான இயைபான கட்டணங்களைச் செலுத்தி, கொடுப்பனவுக்கான எண்பிப்பைப் பதிவாளருக்குச் சமர்ப்பிக்கும்படியும் ;

(ஆ) பதிவாளரினால் குறித்துரைக்கப்பட்ட முறையில் விண்ணப்பத்தை, மேன்முறையீட்டை அல்லது பிரேரணையைக் கோப்பிடுவது தொடர்பாக அத்தகைய விண்ணப்பத்துக்கான அல்லது மேன்முறையீட்டுக்கான எல்லாத் திறத்தவர்களுக்கும் அறிவிக்கும்படியும், அத்தகைய அறிவித்தல் பற்றிய எண்பிப்பைப் பதிவாளருக்குச் சமர்ப்பிக்கும்படியும்,

தேவைப்படுத்துதல் வேண்டும்.

(2) விடயத்துக்கேற்ப, திறத்தவர் அல்லது சட்டத்தரணி உபவிதி (1) (அ) வுக்கு இணங்கியொழுகச் செயலாற்றியுள்ளாரெனப் பதிவாளர் திருப்திப்பட்டாலொழிய, அத்தகைய ஏதேனும் விண்ணப்பத்தை, மேன்முறையீட்டை அல்லது பிரேரணையைச் செய்முறைப்படுத்துதலாகாது.

(3) திறத்தவர் அல்லது சட்டத்தரணி முதலாவது சந்தர்ப்பத்தில் இவ்விதியின் முற்போந்த ஏற்பாடுகளுக்கு இணங்கியொழுகத் தவறுமிடத்து, அத்தகைய திறத்தவர் அல்லது சட்டத்தரணி அத்தகைய அறிவித்தலில் குறித்துரைக்கப்பட்டவொரு காலப்பகுதியினுள் இவ்விதிக்கு இணங்கியொழுகச் செயலாற்றினாலொழிய, அத்தகைய விண்ணப்பம், மேன்முறையீடு அல்லது பிரேரணை செய்முறைப்படுத்தப்பட மாட்டாது என இலத்திரனியல் அஞ்சலினூடாகப் பதிவாளரினால் அவருக்கு அறிவிக்கப்படுதல் வேண்டும்.

(4) திறத்தவர் அல்லது சட்டத்தரணி பதிவாளரின் அறிவித்தலில் குறித்துரைக்கப்பட்ட காலப்பகுதியினுள் அத்தகைய அறிவித்தலுக்கு இணங்கியொழுகத் தவறுமிடத்து, விண்ணப்பம், மேன்முறையீடு அல்லது பிரேரணை விதி 5 இல் குறிப்பீடு செய்யப்பட்ட நீதிபதிக்குத் தோதான பணிப்பொன்றுக்காக அனுப்பி வைக்கப்படுதல் வேண்டும்.

(5) விதி 4 இன்கீழ் கோப்பிடப்பட்ட ஏதேனும் பிரேரணை எண்ணிமைக் கேட்பொன்றை அனுமதிக்கின்றதென்றும், விடயத்துக்கேற்ப, திறத்தவர் அல்லது சட்டத்தரணி இவ்விதியின் ஏற்பாடுகளுக்கு இணங்கியொழுகுகின்றாரென்றும் விதி 5 இன் உப விதி (2) இன் கீழ் முடிபு செய்யப்பட்டுள்ளவிடத்து, பதிவாளர், விதி 5 இல் குறிப்பீடு செய்யப்பட்ட நீதிபதியின் பணிப்பின்மீது எண்ணிமைக் கேட்புக்கானவொரு திகதியையும் நேரத்தையும் நிர்ணயித்தல் வேண்டும்.

(6) எண்ணிமைக் கேட்புக்காக நிர்ணயிக்கப்பட்ட திகதியும் நேரமும், விடயத்துக்கேற்ப, வழக்கை அல்லது விடயத்தைக் கேட்பதற்கு மேன்முறையீட்டு நீதிமன்றத் தலைவரினால் பெயர் குறித்து நியமிக்கப்பட்ட நீதிபதிகளுக்கும் மற்றும் திறத்தவர்களுக்கும் அவர்களின் சட்டத்தரணிகளுக்கும் ஒன்றில் இலத்திரனியல் அஞ்சலினூடாக அல்லது தொலைபேசி மூலம் அறிவிக்கப்படுதல் வேண்டும்.

7. (1) ஒரு முறையான எண்ணிமைக் கேட்பு நடாத்தப்படுவதனை உறுதிப்படுத்தும் நோக்குடன், ஒவ்வொரு திறத்தவரும்-

(அ) எண்ணிமைக் கேட்பானது பதிவாளரினாற் குறித்துரைக்கப்பட்ட உள்ளபடியான நேர சமகால அல்லது ஏறத்தாழ சமகால இணைய அடிப்படையிலான காணொளி உரையாற்றுகின்ற தளமொன்றைப் பயன்படுத்தி நடாத்தப்படுவதனையும் ;

(ஆ) ஓர் எண்ணிமைக் கேட்பில் பங்குபற்றும்போது ஓர் இணைய நிழற்படக் கருவி, ஒலிபரப்பி மற்றும் ஒலிபெருக்கியுடன் தகுந்த முறையில் செயற்படுகின்றவொரு கணினியை அவர் கொண்டிருப்பதனையும் ;

(இ) எண்ணிமைக் கேட்பில் பங்குபற்றும்போது பொருத்தமான மற்றும் அமைதியான அமைவிடம் பயன்படுத்தப்படுவதனையும் திரையின்மீது வெளிக்காட்டப்படுவதும், அவருக்குப் பின்னால் விரிவானதல்லாத மற்றும் வெறுமையான பின்னணியைக் கொண்டதுமான இடமொன்றில் அவர் இருப்பதனையும் ;

(ஈ) எண்ணிமைக் கேட்பைத் தொடங்குவதற்கென எல்லாத் திறத்தவர்களிடையேயும் இணையத் தொடுப்பினதும் வலையமைப்பினதும் முறையான செயற்பாட்டைச் சரிபார்ப்பதற்கென, எண்ணிமைக் கேட்புக்காக அட்டவணைப்படுத்தப்பட்ட நேரத்துக்கு ஆகக்குறைந்தது பதினைந்து நிமிடங்களுக்கு முன்னரேனும் இயங்கலையில் அவர் தொடர்புகொள்ளக்கூடியவராக இருப்பதனையும்

உறுதிப்படுத்துதல் வேண்டும்.

(2) எண்ணிமைக் கேட்பில் பங்குபற்றுகின்ற ஒரு சட்டத்தரணி, “வெளிக்காட்டல் பெயராக” அவரது பெயரைத் தகப்பனின் பெயருடன் பயன்படுத்துதல் வேண்டும்.

8. (1) ஓர் எண்ணிமைக் கேட்பில் பங்குபற்றுவதற்குப் பின்வரும் ஆட்கள் உரித்துடையோராதல் வேண்டும் :-

(அ) முறையான திறத்தவர்களின் சட்டத்தரணிகள் ;

(ஆ) விண்ணப்பத்துக்கான, மேன்முறையீட்டுக்கான அல்லது பிரேரணைக்கான திறத்தவர்கள் அல்லது அவர்களின் சட்டத்தரணிகளினூடாகப் பெறப்பட்ட மேன்முறையீட்டு நீதிமன்றத்தின் அனுமதியுடன் அவர்களின் அதிகாரமளிக்கப்பட்ட பிரதிநிதிகள் ; அத்தகைய சட்டத்தரணிகளினால் பயன்படுத்தப்பட்ட கணினிக்கு அருகாமையில் இருப்பதன் மூலம் அவர்கள் எண்ணிமைக் கேட்பின் வழக்கு நடவடிக்கைகளை அவதானிக்கலாம் ;

(இ) சட்டத்தரணியொருவரினால் பிரதிநிதித்துவப்படாத விண்ணப்பத்துக்கான, மேன்முறையீட்டுக்கான அல்லது பிரேரணைக்கான திறத்தவர்கள் ; அத்துடன்

(ஈ) மேன்முறையீட்டு நீதிமன்ற அலுவலர்கள்.

(2) காணொளிச் சட்டகத்தினுள் உள்ளீர்க்கப்படாத ஆட்களின் விபரங்களுட்பட அத்தகைய எல்லா ஆட்களும், எண்ணிமைக் கேட்பின் வழக்கு நடவடிக்கைகள் தொடங்குமுன்னர், தமது பெயர்கள். அடையாளங்காண் விபரங்கள் மற்றும் தொடர்பு விபரங்களைப் பதிவாளருக்குத் தெரிவிப்பதற்குத் தேவைப்படுத்தப்படுகின்றனர் :

ஆயின், எவ்வாறாயினும், சமூகமளித்திருக்கும் எல்லா ஆட்களும் கணினியின் இணைய நிழற்படக் கருவியின் பரப்பெல்லையினுள் அமர்வதற்கான எல்லா முயற்சிகளும் எடுக்கப்படுதல் வேண்டும்.

(3) ஆளொருவரின் வருகைக்காக அல்லது சமூகமளித்தலுக்காக மேன்முறையீட்டு நீதிமன்றத்தின் முன்னனுமதி பெறப்பட்டிருந்தாலொழிய, ஓர் எண்ணிமைக் கேட்புக்கு ஆளொருவர் அவ்வாறு வருகை தருதலோ அல்லது அதன் சுற்றாடலில் சமூகமளித்தலோ ஆகாது.

(4) நீதிமன்றத்திடமிருந்து முன்னனுமதியைப் பெறாமல் ஆளொருவர் நீதிமன்றத்தில் உரையாற்றுவதாகாது அல்லது அத்தகைய நீதிமன்றத்தின் கவனத்துக்காக ஏதேனும் விடயத்தை வெளிக்காட்டுவதாகாது.

(5) நீதிமன்றத்திடமிருந்து முன்னனுமதி பெறப்பட்டிருந்தாலொழிய, கணினியின் இணைய நிழற்படக் கருவியும் மற்றும் காணொளி உரையாற்றுகின்ற தளத்திலுள்ள ‘காணொளி’ விருப்புத் தெரிவும் எண்ணிமைக் கேட்பின்போது எல்லா நேரங்களிலும் தொழிற்படுகின்றனவாக வைத்திருக்கப்படுவதனைத் திறத்தவர்கள் உறுதிப்படுத்துதல் வேண்டும்.

- (6) ஓர் எண்ணிமைக் கேட்பின் முழுமையை அல்லது பாசத்தை ஒரு காணொளி, செவிப்புல, எண்ணிமை வடிவத்தில் அல்லது வேறேதேனும் வடிவத்தில் பதிவதிலிருந்து, பிரதியெடுப்பதிலிருந்து, களஞ்சியப்படுத்துவதிலிருந்து, பகிர்வதிலிருந்து, ஒலிபரப்புவதிலிருந்து, ஒளிபரப்புவதிலிருந்து அல்லது வேறு வகையில் கடத்துவதிலிருந்து எல்லா ஆட்சனும் கண்டிப்பான முறையில் தடை செய்யப்படுகின்றனர்.
- (7) எண்ணிமைக் கேட்பொன்றில் பங்குபற்றுகின்ற எல்லாத் திறத்தவர்களும், கேட்பை நீதிமன்றம் முடிவுறுத்தும்வரை, இயங்கலையில் தொடர்புகொள்ளப்படக் கூடியவர்களாதல் வேண்டும் :

ஆயின், எவ்வாறாயினும், திறத்தவரொருநவர், நீதிமன்றத்தின் முன்னனுமதியுடன், எண்ணிமைக் கேட்டில் அவர் பங்குபற்றும் இடத்தை விட்டு நீச்சலாம் அல்லது “காணொளி” விருப்புத் தெரிவைத் தொடர்பறுக்கலாம்.

- (8) திறத்தவரொருவர் தொழில்நுட்ப உதவி தேவையாகவுள்ள ஏதேனும் சிரமத்துக்குப்பின், அத்தகைய சிரமம் தீர்த்து வைக்கப்படும்வரை அல்லது நீதிமன்றத்தின் அனுமதியுடன் மாற்று முறைமையொன்று நடைமுறைப்படுத்தப்படும் வரை, எண்ணிமைக் கேட்பை ஒத்திவைப்பதற்கு அத்தகைய திறத்தவர் அத்தகைய நீதிமன்றத்திடமிருந்து அனுமதி நாடலாம்.
- (9) எண்ணிமைக் கேட்பொன்றில் கையாளப்பட்ட ஒரு விண்ணப்பம், மேன்முறையீடு அல்லது ஒரு பிரேரணை தொடர்பான வழக்கு நடவடிக்கைகள், ஒன்றில் எண்ணிமைக் கேட்பின் மேற்கொண்ட தொடரொன்றாக அல்லது மரபு முறையான பௌதீகக் கேட்பொன்றாக மேற்கொண்டு நடாத்தப்படலாம்.
9. (1) 1979 ஆம் ஆண்டின் 15 ஆம் இலக்க, குற்றவியல் நடவடிக்கைமுறைச் சட்டக்கோவைச் சட்டத்தின் 350 ஆம் பிரிவின் ஏற்பாடுகளுக்கமைய, மேன்முறையீட்டு நீதிமன்றமானது, இவ்விதிகளின் கீழ் ஒன்றில் எண்ணிமைக் கேட்பொன்றாக அல்லது மரபு முறையான பௌதீகக் கேட்பொன்றாக நடாத்தப்பட்ட விளக்கமறியலில் இடப்பட்ட கைதியொருவர், குற்றத் தீர்ப்பளிக்கப்பட்ட கைதியொருவர் அல்லது ஏதேனும் எழுத்திலான சட்டத்தின் நியதிகளின்படி தடுத்துவைத்தல் செயலிடமொன்றில் தடுத்து வைக்கப்பட்ட ஆள் ஒருவரினால் அல்லது அவர் சார்பாக அல்லது அவர் தொடர்பாக தொடுக்கப்பட்ட வழக்கு நடவடிக்கைகளை சமகால அல்லது ஏறத்தாழ சமகால கட்டில் செவிப்புல இணைப்பொன்றினூடாக அவதானிப்பதற்கு அத்தகைய கைதிக்கு அல்லது ஆளுக்கு அனுமதியளிக்கலாம்.
- (2) பதிவாளர், (1) ஆம் உப விதியில் குறிப்பீடு செய்யப்பட்டவாறு அவதானிக்கப்பட வேண்டிய வழக்கு நடவடிக்கைகளுக்கு வசதியளிப்பதற்கு நீதிமன்றத்தில் அவசியமான ஒழுங்கேற்பாடுகளைச் செய்தல் வேண்டும்.
- (3) அத்தகைய கைதி எந்த மறியற்சாலையில் தடுத்து வைக்கப்படுகின்றாரோ அந்த மறியற்சாலையின் கண்காணிப்பாளர் அல்லது அத்தகைய ஆள் எந்த தடுத்துவைத்தல் செயலிடத்தில் தடுத்து வைக்கப்படுகின்றாரோ அந்த தடுத்துவைத்தல் செயலிடத்துக்குப் பொறுப்பாகவுள்ள அலுவலர், பதிவாளருடனான கலந்தாலோசனையுடன் (1) ஆம் உப விதியில் குறிப்பீடு செய்யப்பட்டவாறு நீதிமன்றத்தின் வழக்கு நடவடிக்கைகளை அவதானிப்பதற்கு அத்தகைய கைதி தடுத்து வைக்கப்படுகின்ற ஆளுக்கு அவசியமான வசதிகளை வழங்குதல் வேண்டும்.

10. ஒவ்வோர் எண்ணிமைக் கேட்டும், உச்சளவில் இயன்றளவு வரை, மேன்முறையீட்டு நீதிமன்றத்திலான கேட்புக்களுக்குப் பொதுவாக ஏற்புடையற்பாலனவான அரசியலமைப்பின் 136 ஆம் உறுப்புரையின் கீழ் ஆக்கப்பட்ட ஏலவையுள்ள விதிகளுக்கிணங்கியொழுக் நடாத்தப்படுதல் வேண்டுமென்பதுடன் நீதிபதிகளினதும் 8 ஆம் விதியின் உபவிதி (1) இல் குறிப்பீட்டு செய்யப்பட்ட ஆட்ச்களினதும் பௌதீகப் பங்குபற்றுகையுடன் மேன்முறையீட்டு நீதிமன்றத்தில் நடாத்தப்பட்ட ஒரு வழக்கு நடவடிக்கையாகக் கருதப்படுதலும் வேண்டும்.

11. இவ்விதிகளின் நோக்கங்களுக்காக “ஏனைய ஆவணங்கள்” என்பது, ஆட்சேபணைகள், எதிர் சத்தியக்கடதாசிகள், எழுத்திலான சமர்ப்பணங்கள் மற்றும் மேன்முறையீட்டு நீதிமன்றத்திலான ஏதேனும் வழக்கு அல்லது விடயம் தொடர்பாக மேன்முறையீட்டு நீதிமன்றத்தில் கோப்பிடப்படுவதற்கு அனுமதிக்கப்பட்ட வேறெவையேனும் ஆவணங்கள் என்பவற்றை உள்ளடக்கும்.